

கழுகின் சத்தம்

ஏப்ரல் 8, 2024



**சகோ.வில்லியம் பிரன்ஹாம் அவர்கள்
பேசிய செய்திகளிலிருந்து**

தேவன் தம்முடைய
மணவாட்டியை ஒன்று சேர்த்துக்
கொண்டிருக்கிறார்



சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 63-08-18 இணையும் நேரமும் அடையாளமும்

90 தேசங்கள் ஒன்றாக இணையும் இந்த அடையாளங்களோடு, தேசங்களுக்கான அடையாளங்களோடு, நாம் இங்கே உலகில் பல இடங்களில் பூமியதிர்ச்சிகள் உண்டாவதைக் காண்கிறோம், வெவ்வேறு காரியங்கள் ஒன்றிணைந்து, உலகத்தை ஒன்று சேர்த்து, ஜனங்களை ஒன்று சேர்த்து, சபைகளை ஒன்று சேர்த்து, இந்த எல்லாக் காரியங்களையும் ஒன்று சேர்க்கிறது.

இந்த எல்லா இணைப்புகளும் நடந்து கொண்டிருக்கையில், மற்றொரு இணைப்

பும் நடந்து கொண்டிருக்கிறது. ஆமென்.
அதைத்தான் நான் இப்பொழுது உங்க
ளிடத்தில் சுட்டிக் காட்ட விரும்புகிறேன்.

91 தேவன் தம்முடைய மணவாட்டியை
ஒன்று சேர்த்துக் கொண்டிருக்கிறார்.

அவள் கிழக்கிலும், மேற்கிலும், வடக்
கிலும், தெற்கிலுமிருந்து வந்து ஒன்று
சேருகின்றாள்.

ஒரு இணையும் நேரம் உண்டு, அது
இப்பொழுது நடந்து கொண்டிருக்கிறது.

அவள் எதற்காக இணைந்து கொண்
டிருக்கிறாள்? எடுத்துக் கொள்ளப்படு
தலுக்காக. ஆமென் ! தேவன் அவளை

ஆயத்தப்படுத்திக் கொண்டு வருகிறார்.
ஆம் ஐயா, இணைதல் !

அவள் எதனோடு இணைந்து கொண்
டிருக்கிறாள்? வார்த்தையோடு !

“வானமும் பூமியும் ஒழிந்துபோம், என்
வார்த்தைகளோ ஒழிந்து போவதில்லை.”

அவள் கர்த்தர் உரைக்கிறதாவது என்ப
துடன் தன்னை இணைத்துக் கொண்டிருக்
கிறாள்.

எந்த ஸ்தாபனம் அல்லது வேறு யார்
என்னக் கூறினாலும் அதைப் பொருட்
படுத்துகிறதில்லை. அவள் தன்னை
இணைத்துக் கொண்டிருக்கிறாள்.

அவள் ஆயத்தமாகிக் கொண்டிருக்கிறாள். ஏன்? அவள் மணவாட்டியாயிருக்கிறாள். அது உண்மை.

அவள் தன்னை தன்னுடைய மணவாளனோடு இணைத்துக் கொண்டிருக்கிறார், பாருங்கள், மணவாளன் வார்த்தையாயிருக்கிறார்.

"ஆதியிலே வார்த்தை இருந்தது. அந்த வார்த்தை தேவனிடத்திலிருந்து, அந்த வார்த்தை தேவனாயிருந்தது. அந்த வார்த்தை மாம்சமாகி நமக்குள்ளே வாசம் பண்ணினார்."



ஆனால் இந்த இரவிலே நான் உங்களுக்கு
சொல்லுகிறது என்னவெனில்; சுவிசேஷத்தைக்
குறித்து எச்சரிக்கையாயிருங்கள். கிறிஸ்துவிடம்
சீக்கிரமாய் ஓடுங்கள்! எல்லாவற்றையும் புறம்பே
தள்ளிவிடுங்கள். யாரோ ஒருவர் (ஜோன்ஸ்)
துவங்குவதற்காக காத்திருக்காதீர்கள் சபையிலே
துவங்குவதற்காக காத்திருக்காதீர்கள்.
இப்பொழுதே உங்களுக்குள்ளாக துவங்குங்கள்.
ஏனெனில் நீங்கள் எந்த பாவத்திற்குள்
இவ்வளவு காலம் கட்டப்பட்டிருந்தீர்களோ,
அதற்குள்ளாக, உங்களுடைய எஞ்சியிருக்கிற
நாட்கள் முழுவதும் அடிமையாய் இருக்கும்படி
தேவன் உங்களை ஒப்புக்கொடுக்கப்போகிற
நேரம் வரப்போகிறது. ஆகவே எப்பேற்பட்ட
கிரயம் செலுத்த வேண்டியதாய் இருந்தாலும்
பரவாயில்லை!

சகோ.வில்லியம் பிரின்ஹாம் அவர்கள் பேசிய
செய்தியிலிருந்து

செய்தி: 54-10-03E யூபிலி ஆண்டு

101. ஆனால் இந்த இரவிலே நான் உங்களுக்கு சொல்லுகிறது என்னவெனில்; சுவிசேஷத்தைக் குறித்து எச்சரிக்கையா யிருங்கள். **கிறிஸ்துவிடம் சீக்கிரமாய் ஒடுங்கள் ! எல்லாவற்றையும் புறம்பே தள்ளிவிடுங்கள்.** யாரோ ஒருவர் (ஜோன்ஸ்) துவங்குவதற்காக காத்திருக்காதீர்கள் சபையிலே துவங்குவதற்காக காத்திருக்காதீர்கள். இப்பொழுதே உங்களுக்குள்ளாக துவங்குங்கள். **ஏனெனில் நீங்கள் எந்த பாவத்திற்குள் இவ்வளவு காலம் கட்டப்பட்டிருந்தீர்களோ, அதற்குள்ளாக, உங்களுடைய எஞ்சியிருக்கிற நாட்கள் முழுவதும் அடிமையாய் இருக்கும்படி**

தேவன் உங்களை ஒப்புக்கொடுக்கப் போகிற நேரம் வரப்போகிறது. ஆகவே எப்பேற்பட்ட கிரயம் செலுத்த வேண்டியதாய் இருந்தாலும் பரவாயில்லை!

102. சமீப நாட்களுக்கு முன்பாக, ஒருவர் என்னிடத்தில் வந்தார். அவர் மிகவும் உத்தமமுள்ளவராய் இருந்தார். ஆனால் அவருடைய ஜீவியமோ பாவத்தில் இருந்தது. அவர் "சகோதரன் பிரன்ஹாம், நான் உத்தமமுள்ளவன். நான் கர்த்தராகிய இயேசு கிறிஸ்துவை விசுவாசிக்கிறேன்" என்றார்.

103. அதற்கு நான், "நீ உத்தமனாயிருக்கிறாய் என்றால், உன் உத்தமத்தை நிரூபித்துக் காட்டும். உன் பாவத்தை விட்டுவிடுவது" என்றேன்.

அதற்கு அவர், "ஓ, அது என்னோடு அவ்வளவு ஒன்றாகி விட்டது" என்றார்.

அதற்கு நான், "நீர் உத்தமன் என்றல் லவா நினைத்தேன்" என்றேன்.

104. பாருங்கள், “நான் இதைச் செய்ய வேண்டும், அதைச் செய்ய வேண்டும்” என்று சொல்லிக் கொண்டிருக்கிறீர்கள்.

நீங்கள் என்ன செய்ய வேண்டியிருந்தாலும் சரி, நீங்கள் மிக முக்கியமாய் செய்யவேண்டிய காரியம் என்னவென்றால், இயேசு கிறிஸ்துவண்டை வருவதே. மறுபடியும் பிறத்தலைக்காட்டிலும் முக்கியமான காரியம் ஏதாவது உண்டோ?

105. நீங்கள் ஒவ்வொருவரும் ஓர் நாளிலே இங்கிருக்கும் மண்ணுக்குள் புதைக்கப்பட்டு வெறும் மண்டை ஓடுக

ளாகவும் எலும்புக் குவியல்களாகவும் ஆகப் போகிறீர்கள் என்று அறிந்திருக்கிறீர்கள். நீங்கள் இங்கு அமர்ந்திருப்பது எவ்வளவு நிச்சயமோ அதைப் போலவே அங்கே அப்படியே ஆவதும் அவ்வளவு நிச்சயம். அது உண்மை. அப்படியென்றால், நீங்கள் எவ்வளவு உத்தமமுள்ளவர்களாய் இருக்க வேண்டும்? நான் சொல்வது புரிகிறதா? ஒருவேளை இன்னும் ஒரு மணி நேரத்திற்குள் உங்களுக்கு அப்படி நேரிட்டால், சரியாக அடுத்த வருடம், அடுத்த பன்னிரண்டு மாதத்தில் இதே நேரத்தில் உங்களுடைய எலும்புகளிலே கொஞ்சம் சதை கூட இருக்காது. நீங்கள் மரித்த அடுத்த இருபத்தைந்து நிமிடத்திலே உங்களுடைய சரீரத்தில் ஒரு துளி ஜீவன் கூட இருக்காது. அது முதல் இந்த

முடிவில்லா காலங்கள் முடிவடையும் வரைக்கும் கணக்குப் போட்டால், நீ ஒன்றுமே இல்லாமல் போவாய். ஆகவே நீ எந்த நிலைக்குள் போகிறாயோ, அதே நிலையிலே என்றென்றுமாயிருப்பாய்.

106. ஆகவே சகோதரனே, நீ வெது வெதுப்பாய் இருப்பாய் என்றால் அதுதான் நீ இருக்கக் கூடியவைகளிலேயே மிகவும் மோசமான நிலை. வெதுவெதுப்பான நிலை மிகவும் மோசமானது. "ஒன்று நீ அனலாயிருக்க வேண்டும் அல்லது குளி ராயிருக்க வேண்டும். ஒன்று நீ என் பக்கமாக இருந்தால் உன் முழு இரு தயத்தோடு இரு. இல்லையெனில் எனக்கு எதிராயிரு" என்று இயேசு சொன்னார். நீ வெறும் நல்ல ஜீவியத்தை மாத்திரம் ஜீவிப்

பாயானால் அது ஒருபோதும் கணக்கில் எடுத்துக் கொள்ளப்படமாட்டாது. உன் சுயநிதியின் கந்தைகளைக் கொண்டு ஒருபோதும் நியாயத்தீர்ப்பின் நாளிலே நிற்க முடியாது. அது சரியே.

107. சகோதரனே "நல்லது, நான் இந்த குறிப்பிட்ட சபையை சார்ந்தவன்" என்று நீங்கள் சொல்லலாம். ஆனால் அதற்கும் இதற்கும் எந்த சம்பந்தமும் இல்லை. நீங்கள் ஒரு சபையை சேர்ந்தவர்களாய் இருக்க வேண்டும் என்று விசுவாசிக் கிறவன் நான். அது பரவாயில்லை. ஆனால் இரட்சிப்புக்கும் அதற்கும் எந்த சம்பந்தமும் இல்லை.

நான் சற்று முன்பு கூறியவண்ணமாக,
மற்றவர்களுக்காக நீங்கள் என்ன
செய்தீர்களோ அதுவே
கணக்கிலெடுத்துக்கொள்ளப்படும்.



சகோ.வில்லியம் பிரின்ஹாம் அவர்கள் பேசிய
செய்தியிலிருந்து

செய்தி: 61-06-11 வெளிப்படுத்தின
விசேஷம் 5 அதிகாரம் #1

16. “ஆனால் இத்தனை ஆண்டுகளும், சுமார் முப்பத்தொன்று வருட ஊழிய காலம் முழுவதிலும் நான் அவர் வரக்கூடிய அவ் வேளைக்காக எனது இருதயத்தை ஆயத்த மாக்கி வைத்துள்ளேன். எனவே அவர் எப் பொழுது வருவார் என்பதைப் பற்றி பிரச் சினையில்லை” என்று கூறினேன்.

அவர், “அது உண்மைதான்” என்று பதிலளித்தார்.

“எனக்கு இருக்கும் மிகப்பெரிய புளகாங்கித உணர்வு எதுவென்றால், இத்தனை காலமும் மற்றவர்களுக்காக நான் ஜீவித்துக்

கொண்டிருப்பதுதான்” என்று நான் கூறினேன்.

17. “அதுதான் சரியான வாழ்க்கையாயிருக்கிறது, அதுவே வாழ்க்கையை அர்த்தமுள்ளதாக ஆக்குகிறது. வாழ்க்கையானது நீங்கள் உங்களுக்கென்று என்ன செய்துகொள்ள முடிந்தது அல்லது நிறைவேற்றிக் கொண்டதோ அல்ல, மற்றவர்களுக்காக நீங்கள் என்ன செய்ய இயலக்கூடியதாக உள்ளது என்பதுதான்” என்றார் அவர்.

18. ஆகவே, அப்படி வாழ்வதுதான், நீங்கள் உண்மையாக வாழ்கிறீர்கள் என்று இருக்கிறது.

நம்மில் யாராவது ஒருபோதும் அவ்விதம் பிறருக்காக வாழ்ந்திராமல் இருப்பது நேரிட்டிருந்தால், பிறருக்காக வாழ முயற்சி செய்யுங்கள்.

அதற்கு ஒரு முயற்சி செய்யுங்கள்; அப்படி செய்யும்பொழுது, நீங்கள் வாழும்

வாழ்க்கையிலிருந்து, உங்களுக்கு
என்ன பெற்றுக்கொள்ளலாம் என்பதற்
காக, நீங்கள் உங்களுக்காக வாழாமல்
யாருக்காவது உங்கள் வாழ்க்கையின்
மூலம் பயன்தரத்தக்க அளவுக்கு ஜீவி
யுங்கள், அதன்மூலம் வாழ்க்கையானது
எவ்வளவு இன்னும் அர்த்தமுள்ளதாக இருக்
கிறது என்பதை நீங்கள் காணுங்கள்.

பிறருக்காக வாழ்வதன் மூலம் ஐசுவரி
யங்களைவிட அல்லது நீங்கள் சிந்திக்கும்
எந்தவொன்றையும் விட மேலாக நீங்கள் ஆசீர்
வதிக்கப்படுவதை காண்பீர்கள். வாழ்க்கை
யானது பாரம் மிகுந்ததாயிருக்கிறது....

எனவே நீங்கள் பிறருக்காக ஜீவித்தால்
வாழ்க்கையின் பாரம் இலகுவாக்கப்படும்.

நீங்கள் பிறருக்காக ஜீவிப்பதைச் செய்ய உங்களால் கூடும்.

பிறருக்காக நீங்கள் ஏதாவது பயனுள்ள காரியத்தைச் செய்தாலொழிய, அதினால் கிடைக்கும் சந்தோஷத்தை நீங்கள் அறியமாட்டீர்கள்.

19. கர்த்தருக்கென்று நான் செய்துவரும் ஊழியத்தில் விரைவில் அது முப்பத்தொன்று ஆண்டுகளை எட்டப்போகிறது, அதைப்பற்றி நான் எண்ணிப் பார்க்கும்படி நேரிடுகிறது. எந்தவொரு மனிதனும் தனது பணியின் கடைசிக் கட்டத்தை எட்டவேண்டியிருக்கும் பொழுது, அவன் தனது இறுதியான மணி நேரத்தை வந்தெட்டுகையில், அவன் நடந்து வந்த பாதையை பின்னால் திரும்பிப் பார்த்து, வாழ்க்கையில் என்ன செய்து நிறைவேற்றியிருக்கிறோம் என்பதும், என்ன நேரிட்டது என்பதும் தனக்குள், “நீ ஏதாவது சாதித்தாயா?” என்ற கேள்வி எழும்பும் என்றும் நான் கருதுகிறேன்.

நான் சற்று முன்பு கூறியவண்ணமாக, மற்றவர்களுக்காக நீங்கள் என்ன செய்தீர்களோ அதுவே கணக்கிலெடுத்துக்கொள்ளப்படும்.

20. எனது வாழ்க்கைப் பாதையின் முடிவை நான் போய் சேரும் பொழுது, அங்கே என்ன இருக்குமோ என்று நான் அடிக்கடி அறிய விரும்பியதுண்டு. அவ்வேளை எப்பொழுது நேரிடும் என்பதை நாம் அறியோம்; நம்மில் எவரும் அறியோம். ஆகவே, வாழ்க்கையில் இதுவரை நான் நடந்து வந்திருக்கும் கடந்த கால பாதையை திரும்பிப் பார்த்து, அப்பாதையில் நான் வெவ்வேறு குன்றுகளையும், முட்டைநீர் நிறைந்த பாதைகளையும், பாறைகளையும், கஷ்டமான இடங்களையும், மிருதுவான பயணங்களையும் என் வாழ்வில் கடந்து வந்ததைப் பற்றியும், அவ்விதமான வேளைகளில் நான் என்ன செய்தேன் என்பதையும் பற்றி சிந்தித்துக்கொண்டிருந்தேன். அவையாவும் இந்நாட்களில் ஒன்றில் நான் கடந்து சென்று விடும் வேளையில் தெளிவாகத் தெரிய

~ 7 ~

வரும். நம் ஒவ்வொருவரிலும் அவ்வாறுதான் சம்ப
விக்கும். ஒவ்வொருவருக்கும் அவ்வேளை வரும்
பொழுது, அது தெளிவாகத் தெரியவரும் என்
பதைப் பற்றி நாம் யாவரும் நிச்சயமுள்ளவர்களாய்
இருப்போம்.



உங்களுக்கு வல்லமை
வேண்டுமானால், தேவனுக்கு
முன்பாக உங்களை எவ்வளவு தூரம்
தாழ்த்த முடியும் என்பதை பாருங்கள்

சகோ.வில்லியம்
பிரன்ஹாம்
அவர்கள் பேசிய
செய்தியிலிருந்து



செய்தி: **உன்னைத் தாழ்த்து,**
Jeffersonville, Indiana, USA, 63-07-14E

31. உங்களுக்குத் தெரியுமா, ஜனங்கள் வல்லமையைப் பெற விரும்புகின்றனர், ஆனால் உண்மையில் வல்லமை என்றால் என்னவென்று அவர்களுக்குத் தெரிவதில்லை. பாருங்கள், அதனுடன் எது சம்பந்தப்பட்டுள்ளது என்பதை அவர்கள் அறிவதில்லை.

மேலே செல்லும் வழி எப்பொழுதுமே கீழே உள்ளது.

உங்களுக்கு வல்லமை வேண்டுமானால், தேவனுக்கு முன்பாக உங்களை எவ்வளவு தூரம் தாழ்த்த முடியும் என்பதை பாருங்கள்.

உலகப் பிரகாரமான உங்கள் சிந்தனை அனைத்தையும் அறவே அகற்றி, உங்களை தேவனுக்கு முன்பாக தாழ்த்துங்கள். அப் பொழுது, கட்டிடத்தின் எல்லாவிடங்களிலும் ஓடி மிகுந்த சத்தமிடும் மனிதனைக் காட்டிலும் உங்களுக்கு அதிக வல்லமை இருக்கும்.

ஏனெனில் உங்களையே நீங்கள் அடக்கி ஆண்டு, கிறிஸ்துவுக்கு உங்களை அர்ப்பணித்து, அவருக்கு முன்பாக உங்களை தாழ்த்த உங்களால் முடிகிறது. அதுவே உண்மையான வல்லமை.

அகந்தையில்லாத, உண்மையில் தாழ்மையுள்ள, இனிமையுள்ள சபையை எனக்குக் காண்பியுங்கள். அப்பொழுது தேவனுடைய வல்லமையையும் ஆதரவையும் கொண்ட சபையை உங்களுக்குக் காண்

பிப்பேன். அது உண்மை. அது தான் அதற்கு அவசியம், தாழ்மை.

நம்மை தேவனுக்கு முன்பாக தாழ்த்தி, நமது மூலம் தேவன் கிரியை செய்ய அவரை அனுமதித்தல். நாம் மிகுந்த சத்தமிட வேண்டிய அவசியமில்லை.

32. என் தந்தை கூறினது போன்று, அவர் வண்டியை வயல் வழியாக கொண்டு சென்ற போது, ஒவ்வொரு முறை அவர் மேடான பாகத்தின் மேல் மோதினபோது, வண்டி பயங்கரமாக குலுங்கினது. ஆனால் திரும்பி வரும் வழியில் அவர் அதே மேடான பாகத்தின் மேல் மோதின போது, வண்டி குலுங்கி சத்தமிடவில்லை. ஏனெனில் அது அநேக நன்மையான பொருட்களால் நிறைந்திருந்தது.

அது முற்றிலும் உண்மையென்று நான் கருதுகிறேன். பாருங்கள், தேவனுடைய நன்மையான காரியங்களால் நாம் நிறைந்திருக்கும் போது, ஆவியின் கனி நமது மூலம் வெளிப்படும்.

1 கொரிந்தியர் 13-ம் அதிகாரத்தில் பவுல், “என் சரீரத்தைச் சுட்டெரிக்கப்படுவதற்குக் கொடுத்தாலும், அன்பு எனக்கிராவிட்டால் எனக்குப் பிரயோஜனம் ஒன்றுமில்லை” என்று குறிப்பிடுகிறான். பாருங்கள், அதை நாம் செய்ய வேண்டும்.

33. எல்லாவற்றிற்கும் மேலாக, நமது ஆத்துமாக்களுக்கு நாம் தனிப்பட்ட விதத்தில் தேவனுக்கு முன்பாக உத்திரவாத முள்ளவர்களாய் இருக்கின்றோம்.

பாருங்கள், அது நீங்கள் பரலோகத்துக்கு செல்லுதல், நான் போகிறேன்,

அல்லது அவர் போகிறார் என்றல்ல. நீங்கள் போகின்றீர்கள், பாருங்கள், நீங்கள் முதலாவதாக.

இதற்கு நீங்கள் கவனம் செலுத்தி, கார்த்தருக்கு முன்பாக இனிமையாக வர வேண்டியவர்களாயிருக்கிறீர்கள்.

தன்னைத் தாழ்த்துகிற எந்த மனிதனையும் தேவன் உயர்த்துகிறார் என்பது நான் கண்டறிந்த உண்மை.

தனக்கு எல்லாம் தெரியும் என்று மார்பை உந்திக்கொண்டு நடக்கும் மனிதனிடம் நீங்கள் ஒன்றும் கூற முடியாது. அவன் அகந்தையுள்ளவன். அவன் எதையும் அடைவதில்லை.

ஆனால் தன்னைத் தாழ்த்தி இனிமையாய் நடக்கும் மனிதனை எடுத்துக் கொள்ளுங்கள்.

34. ஒரு சபையை உண்டாக்கிக் கொண்டிருக்கும் ஒரு மனிதனிடம் அன்றொரு நாள் நான் பேசிக் கொண்டிருந்தேன். அவர்கள் ஒரு ஸ்தாபனத்திலிருந்து வெளி வந்தவர்கள். அது சகோதரன் போஸ்.

அவர்கள் நீண்ட காலமாக அந்த மகத்தான சபையில் இருந்தனர். கர்த்தர் அவர்களை ஆசீர்வதித்து வந்தார். அதன் பிறகு அதிலிருந்த மக்கள் மற்றவர்களைப் போல் மெருகேற்றப்பட்டு, அதை ஒரு ஸ்தாபனமாக்க முனைந்தனர். அவர்கள் அப்படி செய்த போது... இந்த தாழ்மையுள்ள கிறிஸ்தவர்கள் அதை விரும்பவில்லை. அவர்க

ஞடைய வாழ்நாள் முழுவதும், அதற்கு விரோதமாக அவர்கள் கற்பிக்கப்பட்டு வந்தனர். எனவே அவர்கள் வெளிநடந்தனர்.

இப்பொழுது அவர்களுக்கு ஒரு குழு உள்ளது. கர்த்தர் அவர்களை ஆசீர்வதித்து, அவர்கள் மறுபடியும் நான்கு அல்லது ஐந்தாயிரம் பேர்களை கொள்ளும் ஒரு இடத்தில் கூடுகின்றனர்.

35. அன்றொரு நாள் அவர்கள் என்சபை அலுவலகத்திற்கு வந்திருந்தனர். அவர்களுடைய தலைவர்களில் ஒருவரான சகோ. கார்ல்சனும் மற்றவர்களும் “சகோ. பிரன்ஹாமே, நாங்கள் என்ன செய்ய வேண்டும்?” என்று கேட்டனர்.

நான், “மற்ற ஸ்தாபனங்களில் நன்மதிப்பு பெறாத ஒரு நல்ல, உத்தமமான, இனிமையான, ஜீவனை வாழ்ந்து காட்டும்

சகோதரனை உங்கள் மேய்ப்பனாக தெரிந்து கொள்ளுங்கள், தேவன் மற்றவைகளைப் பார்த்துக் கொள்வார்” என்றேன்.

பாருங்கள், நான், “ஆடுகளை போஷிக்கும் ஒரு நல்ல மேய்ப்பனை, எல்லாவற்றிலும் தாழ்மையாயிருப்பவரை தெரிந்த கொள்ளுங்கள். தேவன் மற்றவைகளை கவனித்துக் கொள்வார். எல்லாம் தெரிந்து பெரிய மனிதன் வந்து, இது இப்படியிருக்க வேண்டும் என்று சொல்லி சீர்படுத்துவதல்ல. அது ஒருபோதும் கிரியை செய்யாது. இப்படிப்பட்ட தாழ்மையுள்ள ஒருவரையே தெரிந்துகொள்ள வேண்டும்” என்றேன்.

அது தான், சபையிலுள்ள ஒவ்வொரு பாகமும் இசைவாக இயங்கவேண்டும். நீங்கள் உங்கள் பாகத்தை வகிக்க வேண்டும், எனவே நாம் எந்த நேரத்தில் வாழ்ந்து

~ 10 ~

கொண்டிருக்கிறோம் என்பதைக் காண்
கிறோம். நாம் நினைப்பதைக் காட்டிலும்
அருகாமையில் இருக்கக்கூடும்.



கழுகின் சத்தம்

ஏப்ரல் 8, 2024

**Only
Believe**

**சகோ.வில்லியம் பிரன்ஹாம் அவர்கள்
பேசிய செய்திகளிலிருந்து**